


# مولى على رَضِيَ اللهُ عَنْهُ

## كے جنتى باغات

**06-March-2026**

ہفتہ وار سنتوں بھرے اجتماع میں ہونے والا سنتوں بھرا بیان

(For Islamic Brothers)



6 مارچ، 2026ء (بمطابق: 16 رمضان کریم، 1447ھ)

کو پاکستان بھر میں دعوتِ اسلامی کے ہفتہ وار اجتماعات میں ہونے والا بیان

# مولیٰ علی رضی اللہ عنہ کے جنتی باغات

اس بیان میں آپ جان سکیں گے...

- 04: صفحہ: ... اصحابِ بدر کی فضیلت ❀
- 08: صفحہ: ... مولیٰ علی کی 4 خصوصی شانیں ❀
- 09: صفحہ: ... مولیٰ علی کے جنتی باغات ❀
- 09: صفحہ: ... ظوٹی درخت کی جڑیں ❀

پیشکش



FOR FEEDBACK  
(+92) 315 2692 786

الْمَدِينَةُ الْعِلْمِيَّة

Islamic Research Center

(شعبہ: بیاناتِ دعوتِ اسلامی)



GET MORE SPEECHES  
(+92) 310 8882 033

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَي خَاتَمِ النَّبِيِّينَ  
أَمَّا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ  
الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَأَصْحَابِكَ يَا نَوْرَ اللَّهِ

نَوَيْتُ سُنَّتَ الْإِعْتِكَافِ (ترجمہ: میں نے سُنَّتِ اعْتِكَافِ کی نیت کی)

## دروِ پاک کی فضیلت

ایک مرتبہ پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم نے حضرت جبرائیل عَلَیْہِ السَّلَام سے پوچھا: اللہ پاک کے نزدیک کونسا عمل زیادہ پسندیدہ ہے؟ عرض کیا: **الصَّلَاةُ عَلَیْكَ يَا مُحَمَّدٌ وَحُبُّ عَلِيِّ بْنِ أَبِي طَالِبٍ** یعنی آپ صَلَّی اللہُ عَلَیْہِ وَاٰلِہٖ وَسَلَّم پر درود پڑھنا اور حضرت علی المرتضیٰ رَضِيَ اللهُ عَنْهُ سے محبت کرنا (اللہ پاک کے نزدیک بہت پسندیدہ عمل ہیں)۔ (1)

اے مدینے کے تاجدار سلام	اے غریبوں کے غمگسار سلام
تیری اک اک ادا پر اے پیارے	سو درودیں فدا ہزار سلام
عرض کرتا ہے یہ حسن تیرا	تجھ پر اے خلد کی بہار سلام (2)
صَلُّوْا عَلَی الْحَبِیْب!	صَلِّ اللّٰهُ عَلَی مُحَمَّد

## بیان سننے کی نیتیں

حدیث پاک میں ہے: **إِنَّمَا الْأَعْمَالُ بِالنِّيَّاتِ** اعمال کا دار و مدار نیتوں پر ہے۔ (3)

①... القول البدیع، الباب الثانی فی ثواب صلاۃ علی رسول اللہ صَلَّی اللہُ عَلَیْہِ وَاٰلِہٖ وَسَلَّم، صفحہ: 134۔

②... ذوقِ نعت، صفحہ: 170 و 171 ملقطاً۔

③... بخاری، کتاب بدء الوحی، صفحہ: 65، حدیث: 1۔

**اے عاشقانِ رسول! اچھی اچھی نیّتوں سے عمل کا ثواب بڑھ جاتا ہے۔ آئیے! بیان**  
سننے سے پہلے کچھ اچھی اچھی یتیں کر لیتے ہیں، نیت کیجیے! ﴿رضائے الہی کے لیے بیان﴾  
سُنوں گا ﴿با اَدب بیٹھوں گا﴾ ﴿خوب توجُّہ سے بیان سُنوں گا﴾ ﴿جو سُنوں گا، اُسے یاد﴾  
رکھنے، خُود عمل کرنے اور دوسروں تک پہنچانے کی کوشش کروں گا۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

کشتی کنارے لگ گئی...!!

ایک بہت خُوبصورت واقعہ سنئے! بیان کیا جاتا ہے: کچھ لوگ سمندر میں بحری جہاز  
(Ship) کے ذریعے سَفَر کر رہے تھے۔ اچانک تیز ہوائیں چلنے لگیں، جہاز ہچکولے لینے لگا،  
مُستافروں کے دل پر خوف طاری ہو گیا، کلمہ درود اور دُعائیں وغیرہ ہونے لگیں، دل تیزی  
سے دھڑک رہے تھے، سب کو یہی خوف تھا کہ آہ! ہم بیچ سمندر میں غرق ہو کر موت کے  
گھاٹ اُتر جائیں گے۔ ایک طرف تو جہاز میں ایسا کُہرام مچا ہوا تھا، وہیں ایک مجذوب (یعنی  
عشقِ الہی میں ڈوبے ہوئے) بزرگ ہر چیز سے بے نیاز ہو کر جہاز کے ایک کونے میں آرام سے  
سوئے ہوئے تھے۔ ایک مُستافر نے جب اُنہیں دیکھا تو قریب گیا، اُنہیں ہلایا، اچانک سے  
آنکھ کھلی تو انہوں نے جلدی سے پڑھا:

بِسْمِ اللّٰهِ الَّذِیْ لَا یَضُرُّ مَعَا سِبْہِ شَیْءٌ عَنِ الْاَرْضِ وَلَا فِی السَّمَاوٰتِ وَهُوَ

السَّیِّعُ الْعَلِیْمُ

**ترجمہ:** اللہ پاک کے نام سے، جس کے نام کی بَرَکت سے زمین و آسمان میں کوئی چیز نقصان  
نہیں پہنچاتی اور وہی سنتا، جانتا ہے۔

مُستافر نے کہا: اے بندہ خُدا!...! کیا آپ دیکھ نہیں رہے کہ ہم کس مصیبت میں

گرفتار ہیں، آپ پھر بھی آرام سے سو رہے ہیں۔ وہ مجذوب بزرگ خاموش رہے، زبان سے کچھ بھی نہ کہا، پھر ایک کاغذ نکالا اور مُسافر کو دیتے ہوئے کہا: یہ کاغذ لو اور جہاز کے اوپر رکھ آؤ...!! وہ مُسافر کہتا ہے: میں نے ان کی بات مانی اور وہ کاغذ جہاز کے اوپر رکھ دیا۔ جیسے ہی میں نے یہ کام کیا، اللہ پاک نے میری آنکھوں سے پردے ہٹا دیئے! کیا دیکھتا ہوں کہ کئی لوگ ہیں، جو جہاز کو ایک طرف سے پکڑ کر خشکی کی طرف کھینچ رہے ہیں۔ اس دن طوفان اتنا تیز تھا کہ کئی بحری جہاز اس کا مقابلہ نہ کر سکے اور ٹوٹ پھوٹ کر سمندر میں غرق ہو گئے مگر ہم پر کرم ہوا، اُن غیبی بزرگوں نے ہمارے جہاز کو کھینچ کر خشکی تک پہنچا دیا۔ وہ مُسافر کہتا ہے: میں بڑا حیران تھا، جب میں نے وہ کاغذ اُٹھایا، دیکھا تو اُس میں بدری صحابہ کرام رضی اللہ عنہم کے نام لکھے ہوئے تھے۔

الحمد للہ! ان پاکیزہ ناموں کی برکت سے ہماری جان بچ گئی، اگلے دن ہم ان ناموں کا وظیفے کرتے ہوئے جہاز میں سوار ہوئے اور یہی نام پڑھتے پڑھتے خیر و عافیت کے ساتھ اپنی منزل پر پہنچ گئے۔<sup>(1)</sup>

جاں نثارانِ بدر و اُحد پر درود | حق گزارانِ بیعت پہ لاکھوں سلام<sup>(2)</sup>

**وضاحت:** غزوہ بدر و اُحد میں دین کے لئے جانیں قربان کرنے والوں پر درود ہوں، بیعت رضوان کا حق ادا کرنے والے صحابہ پر لاکھوں سلام ہوں۔

## اصحابِ بدر کی فضیلت

پیارے اسلامی بھائیو! غزوہ بدر تاریخ اسلام کا عظیم ترین معرکہ (The great

①... رفع القدر فی تو سل بوسیۃ اہل البدر (مترجم)، صفحہ: 23۔

②... حدائق بخشش، صفحہ: 311۔

(battle) ہے، یہ اسلامی تاریخ کی پہلی لڑائی ہے جو حق اور باطل کے درمیان ہوئی، الحمد للہ! اس لڑائی میں مسلمانوں کو عظیم ترین فتح اور غیر مسلموں کو عبرتناک شکست ہوئی۔ وہ صحابہ کرام رضی اللہ عنہم جو اس غزوے میں شریک ہوئے، ان میں مسلمانوں کے پہلے خلیفہ حضرت ابو بکر صدیق، دوسرے خلیفہ فاروق اعظم، چوتھے خلیفہ حضرت علی المرتضیٰ رضی اللہ عنہم سمیت تقریباً 313 صحابہ کرام شامل ہیں، اللہ پاک نے ان صحابہ کرام کو بہت فضیلتوں سے نوازا ہے۔ **بخاری شریف میں روایت ہے:** ایک مرتبہ حضرت جبریل امین علیہ السلام بارگاہ رسالت میں حاضر ہوئے، عرض کیا: یا رسول اللہ صلی اللہ علیہ وآلہ وسلم! آپ اصحاب بدر کو کیسا سمجھتے ہیں؟ فرمایا: **مِنْ أَفْضَلِ الْمُسْلِمِينَ** یعنی غزوہ بدر میں شریک ہونے والے صحابہ سب مسلمانوں میں افضل ہیں۔ عرض کیا: یا رسول اللہ صلی اللہ علیہ وآلہ وسلم! وہ فرشتے جو غزوہ بدر میں حاضر ہوئے تھے، ہم فرشتوں کے درمیان ان کا بھی یہی مقام ہے۔<sup>(1)</sup>

## اصحاب بدر کے ناموں کی برکات

**علمائے کرام نے لکھا ہے:** اللہ پاک نے اصحاب بدر کے ناموں میں بہت برکتیں رکھی ہیں ❀ ان کے ناموں کے وسیلے سے دُعا کی جائے تو مُراد پوری ہوتی ہے ❀ ان ناموں کی برکت سے مریضوں کو شفا نصیب ہوتی ہے ❀ چوروں لٹیروں سے حفاظت ملتی ہے ❀ بے روزگاری ہو تو ان ناموں کی برکت سے روزگار نصیب ہو جاتا ہے ❀ غرض؛ کیسی ہی مشکل ہو، پریشانی ہو، اصحاب بدر کے ناموں کے وسیلے سے دُعا کیجیے! **إِنْ شَاءَ اللَّهُ الْكَرِيمِ!** مشکلات ٹل جائیں گے، مُرادیں پوری ہو جائیں گی۔<sup>(2)</sup>

①... بخاری، کتاب المغازی، صفحہ: 1003، حدیث: 3992۔

②... رفع القدر فی توسل بوسیلة اہل البدر (مترجم)، صفحہ: 9 مفصلاً۔

ان ناموں کی ایک اہم ترین برکت یہ ہے کہ ﴿عَلَمَائے کرام نے لکھا: جو ان پاک ناموں کا وِرد کیا کرے، اللہ پاک سے ولایت کا تاج عطا فرما دیتا ہے۔﴾ (1)

اصحاب بدر کو ملی عظمت کمال ہے | عزم اُن کا ہے کمال، عزیمت کمال ہے  
اللہ پاک ہمیں اصحاب بدر کی برکتیں نصیب فرمائے۔ غزوہ بدر میں شریک ہونے  
والے ان صحابہ کرام رضی اللہ عنہم کے مبارک نام کتابوں میں لکھے ہیں، اُنہیں حاصل کیجیے!  
﴿کاغذ وغیرہ پر لکھ کر اپنے پاس رکھیے! ﴿گھر میں رکھیے! ﴿ان پاک ناموں کی برکت  
سے دُعائیں مانگئے! ﴿اِنْ شَاءَ اللّٰهُ الْكَرِيْمُ! بے شمار برکتیں نصیب ہوں گی۔ اللہ پاک ہمیں  
عمل کی توفیق نصیب فرمائے۔ آمین بِجَاہِ خَاتَمِ النَّبِيِّنَّ صَلَّى اللّٰهُ عَلَيْهِ وَآلِهِ وَسَلَّمَ۔

## مولیٰ علی بھی بدری صحابی ہیں

پیارے اسلامی بھائیو! اَلْحَمْدُ لِلّٰہ! مسلمانوں کے چوتھے خلیفہ اَمِيْرُ الْمُؤْمِنِيْنَ، مولائے  
کائنات، علی المرتضیٰ، شیر خُدا رضی اللہ عنہ بھی بدری صحابی ہیں بلکہ آپ تو وہ شان والے صحابی ہیں  
کہ آپ کو غزوہ بدر میں امتیازی شان نصیب ہوئی اور اس موقع پر آپ سے مُتَعَلِّق آیات بھی  
نازل ہوئیں۔ اب پھر غور فرمائیے! جب اصحاب بدر کا نام لینے سے بے شمار برکتیں نصیب ہوتی  
ہیں، مشکلیں ٹلتی ہیں، بگڑیاں بنتی ہیں تو حضرت مولیٰ علی رضی اللہ عنہ جو بدری صحابی بھی ہیں اور  
غزوہ بدر میں امتیازی شان بھی رکھتے ہیں، آپ کا نام پاک لینے سے کیوں مشکلات نہیں ٹلیں گی۔

میں گناہوں کا مریض اور آپ ہیں میرے طیب دیجیے! مجھ کو شفا مولیٰ علی مشکل کُشا  
مغفرت کروائیے! جنت میں لے کے جائیے! واسطہ حسنین کا مولیٰ علی مشکل کُشا  
کیوں پھروں در در بھلا خیرات لینے کے لیے میں فقط منگتا ترا مولیٰ علی مشکل کُشا (2)

①... رفع القدرنی تو سل بوسیدۃ اہل البدر (مترجم)، صفحہ: 9 خلاصہ۔

②... وسائل بخشش، صفحہ: 522 و 523 و 524 ملقطاً۔

## غزوہ بدر میں مولیٰ علی کی امتیازی شان

پیارے اسلامی بھائیو! حضرت مولیٰ علی شیر خُدا رضی اللہ عنہ غزوہ بدر میں شریک بھی تھے اور آپ نے امتیازی طور پر اس میدان میں بہادری کے جوہر دکھائے۔ حضرت محمد بن علی رحمۃ اللہ علیہ فرماتے ہیں: بدر کے دن آسمان سے ایک فرشتے نے نعرہ لگایا:

لَا سَيْفَ إِلَّا دُؤُ الْفِقَارِ | وَلَا فَتَى إِلَّا عَلِيٌّ  
**ترجمہ:** اُصل تلوار تو ذوالفقار (یعنی رسول ذیشان صَلَّى اللہُ عَلَیْہِ وَاٰلِہٖ وَسَلَّم کی تلوار) ہے اور حقیقی جوان یعنی بہادر تو حضرت علی رضی اللہ عنہ ہیں۔ <sup>(1)</sup> سُبْحَانَ اللہ!

مُرْتَضَى شِيرِ حَقِ أَشْجَعِ الْأَشْجَعِينَ | سَاتِي شِيرٍ وَشَرِبَتْ يَهْ لَاحُوهٖ سَلَامِ  
 شِيرِ شَمِيرِ زَنِ شَاهِ خَيْرِ شَمِيرِ | پَرْتُو دَسْتِ قَدْرَتِ يَهْ لَاحُوهٖ سَلَامِ <sup>(2)</sup>  
**وضاحت:** اللہ پاک کے شیر بہادروں میں سب سے بڑے بہادر اور حوض کوثر کے جام پلانے والے مولائے کائنات پر لاکھوں سلام نازل ہوں۔ مولا علی المرتضیٰ، شیر خدا رضی اللہ عنہ شیر کی طرح بہادری سے تلوار چلانے والے شیر کے دروازے کو توڑنے والے دستِ قدرت کا فیضان پانے والے ہیں آپ پر لاکھوں سلام نازل ہوں۔

## مولیٰ علی کی 4 خصوصی شانیں

پیارے اسلامی بھائیو! 3 صحابہ کرام حضرت مولیٰ علی، حضرت حمزہ اور حضرت عبیدہ رضی اللہ عنہم بدر کے دن سب سے پہلے آگے بڑھے اور غیر مسلموں کو جہنم پہنچایا، ان تینوں صحابہ کرام کے متعلق یہ آیات کریمہ نازل ہوئیں، اللہ پاک نے فرمایا:

إِنَّ اللّٰهَ يُدْخِلُ الَّذِينَ آمَنُوا وَعَمِلُوا  
 اِتْرَجْمَةُ كَثْرُ الْعَرْفَانِ : بیشک اللہ ایمان والوں کو اور

① ...الرياض النضرة، الباب الرابع، الفصل السادس، ذکر اختصاصه بتوبه... الخ، جز: 3، صفحہ: 134۔

② ...حدائق بخشش، صفحہ: 313 ملتقطاً۔

نیک اعمال کرنے والوں کو ان باغوں میں داخل فرمائے گا جن کے نیچے نہریں جاری ہیں انہیں ان باغوں میں سونے کے کنگن اور موتی پہنائے جائیں گے اور جنتوں میں ان کا لباس ریشم ہو گا اور انہیں پاکیزہ بات کی ہدایت دی گئی اور انہیں تمام تعریفوں کے لائق (اللہ) کا راستہ دکھایا گیا۔

الصَّلٰحٰتِ جَنَّتِ تَجْرِي مِنْ تَحْتِهَا اَنْهَارٌ يُحَلَّوْنَ فِيهَا مِنْ اَسَاوِرَ مِنْ ذَهَبٍ وَّلُؤْلُؤًا وَّلِبَاسَهُمْ فِيهَا حَرِيْرٌ ۝۳۰ وَهُدُوًا اِلَى الطَّيِّبِ مِنَ الْقَوْلِ ۗ وَهُدُوًا اِلَى صِرَاطِ الْحَبِيْبِ ۝۳۱ (پارہ: 17، اُج: 23-24)

یہ 4 انعامات ہیں: (1): انہیں جنتی باغات عطا کیے جائیں گے (2): یہاں انہیں سونے کے کنگن (Golden Bracelets) اور موتی (Pearls) پہنائے جائیں گے (3): ان کا لباس مبارک ریشم (Silk) کا ہو گا (4): انہیں پاکیزہ بات کی ہدایت دی گئی اور سب خوبیوں والے ربِّ کریم کی راہ دکھائی گئی۔

سُبْحٰنَ اللّٰهِ! کیا شان ہے مولیٰ علی رضی اللہ عنہ کی...!!

تعالیٰ اللہ تری شوکت تری صولت کا کیا کہنا کہ خطبہ پڑھ رہا ہے آج تک خیر کا ہر ذرہ مسلمانو! رسول اللہ کی الفت اگر چاہو کرو اس کی غلامی جس کا ہر مومن ہوا بندہ (1)

## مولیٰ علی کے جنتی باغات

حضرت علی المرتضیٰ، شیر خدا رضی اللہ عنہ فرماتے ہیں: میں رسولِ رحمت، مالکِ جنتِ صلی اللہ علیہ وآلہ و سلم کے ساتھ مدینے کے کسی راستے سے گزر رہا تھا، ہم ایک باغ (Garden) کے قریب سے گزرے، میں نے کہا: یا رسول اللہ صلی اللہ علیہ وآلہ و سلم! یہ کتنا خوبصورت باغ ہے...!! فرمایا: لَكَ فِي الْجَنَّةِ اَحْسَنُ مِنْهَا (یعنی اے علی!) تمہیں جنت میں اس سے بھی خوبصورت باغ دیا جائے گا۔ پھر ہم چلتے چلتے ایک اور باغ کے قریب سے گزرے، میں نے عرض کیا: یا رسول اللہ

صَلَّى اللّٰهُ عَلَيْهِ وَآلِهِ وَسَلَّمَ! یہ بھی کتنا خوبصورت ہے۔ فرمایا: **لَكَ فِي الْجَنَّةِ أَحْسَنُ مِنْهَا** (یعنی اے علی!) تمہیں جنت میں اس سے بھی خوبصورت باغ دیا جائے گا۔ یونہی چلتے چلتے ہم 7 باغوں کے قریب سے گزرے، آپ صَلَّى اللّٰهُ عَلَيْهِ وَآلِهِ وَسَلَّمَ ہر بار یہی فرماتے رہے: **لَكَ فِي الْجَنَّةِ أَحْسَنُ مِنْهَا** (یعنی اے علی!) تمہیں جنت میں اس سے بھی خوبصورت باغ دیا جائے گا۔<sup>(1)</sup>

میں گناہوں کا مریض اور آپ ہیں میرے طیب دیجیے! مجھ کو شفا مولیٰ علی مشکل کُشا! مغفرت کروائیے! جنت میں لے کے جائیے! واسطہ حسین کا مولیٰ علی مشکل کُشا! (2) کیوں پھروں در در بھلا خیرات لینے کے لیے میں فقط منگتا ترا مولیٰ علی مشکل کُشا!

صَلُّوْا عَلَيَّ الْحَبِيْب! صَلَّى اللّٰهُ عَلَيَّ مُحَمَّد

## طوبیٰ درخت کی جڑیں

پیارے اسلامی بھائیو! شانِ مولیٰ علی رضی اللہ عنہ میں ایک آیت کریمہ سنیے! ارشاد ہوتا ہے: **طُوبَىٰ لَهُمْ وَحُسْنُ مَآبٍ** ① **ترجمہ کنز العرفان**: ان کے لیے خوشی اور اچھا (پارہ: 13، سورہ رعد: 29) انجام ہے۔

یعنی ایمان والے اور نیک اعمال کرنے والے جو ہیں، اُن کے لئے طوبیٰ ہے اور بہترین ٹھکانہ ہے۔

**یہ طوبیٰ کیا ہے؟** اس کے متعلق روایت سنیے! حضرت ابو جعفر رحمۃ اللہ علیہ فرماتے ہیں: رسولِ رحمت، شفیعِ اُمّت صَلَّى اللّٰهُ عَلَيْهِ وَآلِهِ وَسَلَّمَ کی خدمت میں سوال ہوا: یا رسول اللہ صَلَّى اللّٰهُ عَلَيْهِ وَآلِهِ وَسَلَّمَ! اس آیت میں **طُوبَىٰ** کا مطلب کیا ہے؟ فرمایا: یہ ایک درخت ہے، جس

① ... مسند ابی یعلیٰ، مسند علی بن ابی طالب، جلد: 1، صفحہ: 191، حدیث: 565۔

② ... وسائل بخشش، صفحہ: 522-524 ملقطاً۔

کی جڑیں میرے (جنتی) محل میں اور شاخیں جنت کے تمام محلات میں پھیلی ہوئی ہیں۔ یہ موقع گزر گیا، ایک مرتبہ پھر آپ صَلَّى اللهُ عَلَيْهِ وَآلِهِ وَسَلَّمَ کی خدمت میں یہی سوال ہوا، اس بار آپ صَلَّى اللهُ عَلَيْهِ وَآلِهِ وَسَلَّمَ نے فرمایا: **طوبیٰ** جنت میں ایک درخت ہے، اس کی جڑیں علی المرتضیٰ رضی اللہ عنہ کے (جنتی) محل میں اور شاخیں ساری جنت میں پھیلی ہوئی ہیں۔

صحابہ کرام رضی اللہ عنہم نے عرض کیا: معاملہ سمجھ نہیں آیا، پہلے ارشاد ہوا تھا کہ **طوبیٰ** درخت کی جڑیں آپ صَلَّى اللهُ عَلَيْهِ وَآلِهِ وَسَلَّمَ کے جنتی محل میں ہیں، اب ارشاد ہوا کہ اس کی جڑیں علی المرتضیٰ رضی اللہ عنہ کے جنتی محل میں ہیں، اس کا مطلب کیا ہے؟ پیارے محبوب صَلَّى اللهُ عَلَيْهِ وَآلِهِ وَسَلَّمَ نے فرمایا: **إِنَّ دَارِيَّ وَدَارَ عَلِيٍّ غَدَا فِي الْجَنَّةِ وَاحِدًا** یعنی بیشک جنت میں میرا اور علی کا محل ایک ہی جگہ ہوگا۔<sup>(1)</sup>

عاشق	مصطفیٰ	مرتضیٰ، مرتضیٰ	سید	الاولیا	مرتضیٰ، مرتضیٰ
ہیں	خائفِ خدا	مرتضیٰ، مرتضیٰ	متقی	پارسا	مرتضیٰ، مرتضیٰ
شہرِ علم کے	یوں باب	مرتضیٰ، مرتضیٰ	بُورِ الحسن	بُورِ تراب	مرتضیٰ، مرتضیٰ

پیارے اسلامی بھائیو! حضرت مولیٰ علی رضی اللہ عنہ کی شانیں تو بہت زیادہ ہیں، اتنی زیادہ ہیں کہ ہم جیسے نکتے ہر گز آپ کی شان بیان کرنے کا حق ادا نہیں کر سکتے، وقت چونکہ مختصر ہے، آئیے! حضرت مولیٰ علی رضی اللہ عنہ کی 3 نصیحتیں سنتے ہیں:

## (1): بندوں کے حقوق پورے کرنے کی نصیحت

بہت بڑے محدث، امام احمد بن حنبل رحمۃ اللہ علیہ روایت ذکر کرتے ہیں، جس کا مضمون یوں ہے کہ مسلمانوں کے چوتھے خلیفہ حضرت مولیٰ علی رضی اللہ عنہ کی خلافت کا

① ... تفسیر قرطبی، پارہ: 13، سورہ رعد، زیر آیت: 29، جلد: 5، ج: 9، صفحہ: 191۔

زمانہ تھا، ایک روز آپ بازار تشریف لے گئے، آپ نے دیکھا کہ ایک خاتون کھڑی رورہی ہے، مولائے کائنات، مولیٰ علی رضی اللہ عنہ نے اس سے رونا کا سبب پوچھا تو اس نے کہا: میں لونڈی ہوں، میں نے فلاں دکان والے سے چند درہم (Silver coins) کی کھجوریں خریدی تھیں مگر میرے مالک کو وہ کھجوریں پسند نہیں آئیں اور اس نے واپس لوٹادیں، اب دکان والا کھجوریں واپس نہیں لے رہا، اسی لیے میں پریشان ہوں۔ حضرت علی المرتضیٰ شیر خد رضی اللہ عنہ نے کھجوریں بیچنے والے سے اس خاتون کی سفارش کی اور فرمایا: کھجوریں واپس کر لو اور اس بیچاری کے درہم لوٹادو، یہ تو کینز ہے، اپنی مرضی نہیں کر سکتی۔ حضرت مولیٰ علی رضی اللہ عنہ بڑے عاجزی والے تھے، جیسے آج کل ہوتا ہے کہ بادشاہ کہیں جاتے ہیں تو پورے پروٹوکول کے ساتھ جاتے ہیں، سیکورٹی گارڈز ساتھ ہوتے ہیں، حضرت مولیٰ علی رضی اللہ عنہ کے ساتھ ایسی سیکورٹی نہیں تھی، آپ عام لوگوں کی طرح ہی بازار میں تشریف لائے تھے، چنانچہ کھجوریں بیچنے والے نے آپ کو پہچانا نہیں، حضرت علی رضی اللہ عنہ نے جب خاتون کی سفارش کی تو دکان والے نے **مَعَاذَ اللّٰہ!** حضرت علی المرتضیٰ رضی اللہ عنہ کو دھکا دے دیا۔ لوگوں نے جب یہ منظر دیکھا تو دکان والے سے کہا: کیا تم جانتے ہو جنہیں تم نے دھکا دیا ہے، یہ کون ہیں؟ بولا: نہیں، میں نہیں جانتا۔ لوگوں نے بتایا: یہ اہلبیت النبیین حضرت علی المرتضیٰ شیر خد رضی اللہ عنہ ہیں۔ اب تو وہ شخص گھبرا گیا اور اس نے جلدی جلدی اس خاتون سے کھجوریں واپس لیں، اس کے درہم اسے واپس لوٹائے اور حضرت علی رضی اللہ عنہ کی خدمت میں حاضر ہو کر عاجزی سے عرض کیا: عالی جاہ! میں چاہتا ہوں کہ آپ مجھ سے راضی ہو جائیں۔ مولائے کائنات، حضرت مولیٰ علی رضی اللہ عنہ نے

فرمایا: اگر میری رضا چاہتے ہو تو لوگوں کے حقوق پورے پورے ادا کیا کرو...!!<sup>(1)</sup>  
 یا علی المرتضیٰ، مولیٰ علی مشکل کشتا | آپ ہیں شیرِ خدا مولیٰ علی مشکل کشتا  
 صاحبِ لطف و عطا مولیٰ علی مشکل کشتا | ہیں شہیدِ باوفا مولیٰ علی مشکل کشتا<sup>(2)</sup>  
 اے عاشقانِ رسول! اس سبق آموز واقعے میں ہمارے لیے سیکھنے کے بہت سے مدنی پھول ہیں۔ سب سے پہلے تو یہ دیکھیے کہ حضرت علی المرتضیٰ رضی اللہ عنہ کیسی عاجزی والے تھے، آپ اَمِيْرُ الْمُؤْمِنِيْنَ ہیں، مسلمانوں کے خلیفہ ہیں، اس کے باوجود عام لوگوں کی طرح بازار میں تشریف لے جاتے تھے، پھر اس بات پر بھی غور کیجیے کہ اس شخص نے لا علمی میں آپ رضی اللہ عنہ کو مَعَاذَ اللّٰہ! دھکا دیا، یہ بے ادبی والا رویہ تھا اس پر بھی آپ نے اس شخص کو کوئی سزا نہیں دی۔

سُبْحٰنَ اللّٰہ! اللہ پاک ہمیں بھی تو اَضْع و عاجزی کی دولت نصیب فرمائے۔  
 فخر و غرور سے تو مولیٰ مجھے بچانا | یارب! مجھے بنا دے بیکر تو عاجزی کا<sup>(3)</sup>  
 صَلُّوْا عَلٰی الْحَبِيْبِ! صَلَّی اللّٰهُ عَلٰی مُحَمَّدٍ

## لوگوں کے حقوق پورے کیجیے!

پیارے اسلامی بھائیو! دوسرا مدنی پھول جو اس واقعے سے ہمیں سیکھنے کو ملا وہ یہ کہ حضرت مولا علی رضی اللہ عنہ نے کھجوریں بیچنے والے کو فرمایا: تم مجھے راضی کرنا چاہتے ہو تو لوگوں کے حقوق پورے کیا کرو۔

اس سے معلوم ہوا کہ لوگوں کے حقوق پورے کرنا بڑی فضیلت اور اہمیت والا کام

①... فضائل الصحابہ لاجد بن حنبل، فضائل علی، جز: 2، صفحہ: 621، حدیث: 1062۔

②... وسائل بخشش، صفحہ: 521۔

③... وسائل بخشش، صفحہ: 178۔

ہے، ہم سب کو چاہیے کہ بندوں کے حقوق پورے کیا کریں ❀ والدین کے بھی حقوق ہیں ❀ بہن بھائی کے بھی حقوق ہیں ❀ اسلام نے پڑوسیوں کے بھی حقوق رکھے ہیں ❀ دوست احباب کے بھی حقوق رکھے ہیں ❀ اہلِ محلہ کے بھی حقوق ہیں ❀ ڈکاندار کے بھی حقوق ہیں ❀ گاہک کے بھی حقوق ہیں، ان سب کے حقوق پورے کرنے ہیں۔ **إِنْ شَاءَ اللَّهُ الْكَرِيمُ!**

## بندوں کے حقوق کی اہمیت زیادہ ہے

**پیارے اسلامی بھائیو!** یہ بات ہمیشہ یاد رکھیے کہ **حقوق العباد** (یعنی بندوں کے حقوق) کا معاملہ بہت نازک ہے بلکہ علمائے کرام فرماتے ہیں: ایک لحاظ سے **حقوق العباد** کا معاملہ زیادہ سخت ہے کیونکہ روزِ قیامت اللہ پاک اپنے حقوق تو چاہے گا تو معاف فرمادے گا مگر بندوں کے حقوق تب تک معاف نہ ہوں گے، جب تک کہ وہ بندہ خود معاف نہ کر دے۔ اور آہ! آج دُنیا میں تو معاف تلافی کر کے، کچھ لے دے کر کسی کو راضی کیا بھی جاسکتا ہے، روزِ قیامت...!! آہ وہ سخت دن، اس دن نہ مال و دولت ہو گا، نہ محض ہاتھ جوڑنے سے کام بن پڑے گا، ہر ایک نیکیوں کے لیے ترس رہا ہو گا، خود کو کسی طرح جہنم سے بچانے اور جنت میں پہنچ جانے کی فکر ہو گی، اس دن بندوں سے اپنے حقوق معاف کروانا انتہائی دُشوار ہو جائے گا۔

## نیکیاں دینی پڑ سکتی ہیں

حضرت ابو ہریرہ رضی اللہ عنہ سے روایت ہے، آخری نبی، مکی مدنی صَلَّى اللَّهُ عَلَيْهِ وَآلِهِ وَسَلَّمَ فرمایا: جس نے کسی کی عزت یا کسی اور چیز پر زیادتی کی ہو تو اُسے چاہیے کہ اُس دن کے آنے سے پہلے آج ہی معافی حاصل کر لے جس دن درہم و دینار پاس نہ ہوں گے۔ اگر اُس کے پاس نیک اعمال ہوئے تو ظلم کے برابر ان میں سے لے لیے جائیں گے اور اگر نیکیاں نہ

ہوئیں تو ظلم کے برابر مظلوم کے گناہ اس پر ڈال دیئے جائیں گے۔ (1)

**پیارے اسلامی بھائیو!** اندازہ کیجیے کہ بندوں کے حقوق کا معاملہ کس قدر سخت ہے، آج وقت ہے، موقع ہے، ہم سب کو چاہیے کہ بندوں کے حقوق کے معاملے میں بہت حساس رہیں، اول تو کسی کی حق تلفی نہ کریں، کسی کو کوئی تکلیف نہ پہنچائیں، اگر خدا انخواستہ ہماری وجہ سے کسی کا دل دکھ بھی جائے تو فوراً معافی تلافی کا سلسلہ کر لیا کریں۔

امام غزالی رحمۃ اللہ علیہ نے احیاء العلوم کی دوسری جلد میں تفصیل سے بندوں کے حقوق بیان فرمائے ہیں۔ وہاں سے حقوق کا بیان پڑھ لیں گے تو ان شاء اللہ الکریم! حقوق پورے کرنے کا ذہن بھی بنے گا اور اس بارے میں کافی معلومات بھی حاصل ہو جائیں گی۔ اللہ پاک ہمیں عمل کی توفیق عطا فرمائے۔ آمین بجاہ خاتم النبیین صلی اللہ علیہ والہ وسلم۔

## (2): آخرت میں اپنا گھر بناؤ!

**پیارے اسلامی بھائیو!** امیڈ المؤمنین حضرت مولیٰ علی مشکل کشارضی اللہ عنہ کی دوسری نصیحت کیا ہے..؟؟ آئیے سنیں! حضرت بایزید بسطامی رحمۃ اللہ علیہ بہت بڑے ولی اللہ ہیں، ایک مرتبہ آپ کا نصیب چکا اور خواب میں مسلمانوں کے چوتھے خلیفہ، مولیٰ علی مشکل کشارضی اللہ عنہ تشریف لے آئے، حضرت بایزید بسطامی رحمۃ اللہ علیہ نے باآدب عرض کیا: اے امیڈ المؤمنین رضی اللہ عنہ! مجھے فائدہ مند بات سکھائیے! آپ نے چند نصیحتیں کیں، پھر فرمایا: سب سے بہترین نصیحت یہ ہے، اتنا کہہ کر آپ نے اپنی مٹھی کھولی، اس پر سونے کے پانی سے یہ شعر لکھا تھا:

كُنْتَ مَيِّتًا فَصِرْتَ حَيًّا | وَعَنْ قَلِيلٍ تَكُونُ مَيِّتًا

1... بخاری، کتاب فی المظالم والغضب، باب من کان له مظلمة... الخ، صفحہ: 631، حدیث: 2449۔

فَابِنِ بَدَارِ الْبَقَاءِ بَيْتًا | وَاهْدِمِ بَدَارِ الْفَنَاءِ بَيْتًا

**ترجمہ:** تم پہلے کچھ نہیں تھے، پھر زندہ ہوئے، عنقریب دوبارہ موت کے گھاٹ اتر جاؤ گے،

پس باقی رہنے والے جہان (یعنی آخرت) میں اپنا گھر بناؤ! دارِ فنا (یعنی دنیا) کا گھر گر اڈالو! (1)

دل سے دنیا کی محبت دور کر کے یا علی! دیدو عشقِ مصطفیٰ مولیٰ علی مشکل کشا! (2)

پیارے اسلامی بھائیو! یہ ایک خوبصورت نصیحت ہے، اس کا یہ مطلب ہر گز نہیں کہ

ہم اپنا گھر گر کر سڑک پر آجائیں، ہاں! یہ مطلب ضرور ہے کہ اس دنیا کے گھر میں دل نہ لگائیں بلکہ آخرت کی فکر کریں۔

آخرت کی فکر کرنی ہے ضرور | زندگی اک دن گزرنی ہے ضرور  
قبر میں میت اترنی ہے ضرور | جیسی کرنی ویسی بھرنی ہے ضرور  
ایک دن مرنا ہے آخر موت ہے | کر لے جو کرنا ہے آخر موت ہے

(3): مغفرت کی طرف دوڑ پڑو!

پیارے اسلامی بھائیو! حضرت علی المرتضیٰ رضی اللہ عنہ کی تیسری نصیحت سنئے! آپ

رضی اللہ عنہ نے ایک مرتبہ خطبہ دیتے ہوئے فرمایا: اے اللہ پاک کے بندو!

موت! موت! جس سے بچنے والا کوئی نہیں۔ اگر تم اس سے بھاگنے کی کوشش کرو گے تو یہ

تمہیں بھاگنے نہیں دے گی اور تمہیں پکڑ لے گی۔ اس موت نے تمہیں پیشانی سے پکڑ

رکھا ہے۔ اب نجات صرف جلدی عمل کرنے میں ہے۔ تمہارے پیچھے ایک جلد باز طالب

ہے اور وہ قبر ہے۔ سنو! قبر جنت کے باغوں میں سے ایک باغ یا جہنم کے گڑھوں میں سے

①... تاریخ دمشق، رقم: 1561، الحسین بن علی بن جعفر البغدادی، جلد: 14، صفحہ: 105۔

②... وسائل بخشش، صفحہ: 523۔

ایک گڑھا ہے۔ سنو! یہ قبر ہر روز 3 مرتبہ کلام کرتے ہوئے کہتی ہے: میں تاریکی کا گھر ہوں، میں وحشت کا مکان ہوں اور میں کیڑے مکوڑوں کا گھر ہوں۔ سنو! اس قبر کے بعد ایک ایسا دن ہے جس سے زیادہ شدید کوئی دن نہیں آیا۔ اُس دن بچے بوڑھے ہو جائیں گے اور بڑے ہوش میں نہ ہوں گے۔ اللہ پاک فرماتا ہے:

تَذْهَلُ كُلُّ مُرْضِعَةٍ عَمَّا أَرْضَعَتْ وَتَضَعُ  
كُلُّ ذَاتِ حَمْلٍ حَمْلَهَا وَتَرَى النَّاسَ  
سُكْرَىٰ وَمَاهَمٌ بِسُكْرَىٰ وَلَٰكِنَّ عَذَابَ اللَّهِ  
شَدِيدٌ ۝۲ (پارہ: 17، سورۃ حج: 2)

ترجمہ کنز العرفان: ہر دودھ پلانے والی اپنے دودھ پیتے بچے کو بھول جائے گی اور ہر حمل والی اپنا حمل ڈال دے گی اور تو لوگوں کو دیکھے گا جیسے نشے میں ہیں حالانکہ وہ نشہ میں نہیں ہوں گے لیکن ہے یہ کہ اللہ کا عذاب بڑا شدید ہے۔

سنو! اس کے بعد ایسا دن (یعنی قیامت) ہے جس سے زیادہ شدید کوئی دن نہیں۔ اس دن جہنم بھڑک رہا ہوگا، اس کی گرمی شدید ہوگی اور اس کی گہرائی بہت زیادہ ہے۔ اس جہنم کا زور لوہے کے گرز اور اس کا پانی پیپ ہے، اس میں اللہ پاک کی رحمت کا کوئی حصہ نہیں۔ یہ سن کر لوگ بہت زیادہ روئے پھر آپ رضی اللہ عنہ نے فرمایا: اس کے بعد بھی ایک دن ہے۔ (جس کے بارے میں اللہ پاک فرماتا ہے):

وَسَارِعُوا إِلَىٰ مَعْفَرَةٍ مِّنْ رَبِّكُمْ وَجَنَّةٍ  
عَرْضُهَا السَّمَاوَاتُ وَالْأَرْضُ أُعِدَّتْ  
لِلْمُتَّقِينَ ۝۴ (پارہ: 4، سورۃ ال عمران: 133)

ترجمہ کنز العرفان: اور اپنے رب کی بخشش اور اس جنت کی طرف دوڑو جس کی وسعت آسمانوں اور زمین کے برابر ہے۔ وہ پرہیز گاروں کے لیے تیار کی گئی ہے۔

اللہ پاک ہمیں اور تمہیں جنت میں داخل کرے اور دردناک عذاب سے بچائے۔ (1)

## اجتماعی اعتکاف میں شرکت فرمائیے!

**پیارے اسلامی بھائیو! الحمد للہ!** ماہِ رمضان اپنی برکتیں نثارا ہے، ابھی کچھ ہی دن بعد جہنم سے آزادی کا عشرہ شروع ہو جائے گا، الحمد للہ! اب بھی رحمتوں کی برسات ہے، بخشش کے پروانے تقسیم ہو رہے ہیں، جلد ہی مزید رحمتیں برسنا شروع ہو جائیں گی، پھر آخری عشرے میں تو **شَبِ قَدْر** بھی آتی ہے، لہذا ہم سب کو چاہیے کہ مغفرت کی طرف دوڑ پڑیں۔ اس کا طریقہ کیا ہو گا؟ یہی کہ جنتی عبادات کر رہے ہیں، آخری عشرہ آتے ہی ان میں اضافہ کر دیں۔ **مسلمانوں کی پیاری اُمّی جان حضرت عائشہ صِدِّیقَہ رَضِيَ اللهُ عَنْهَا فرماتی ہیں:** ہمارے پیارے آقا، کئی مَدَنی مُصَافِي صَلَّي اللهُ عَلَيْهِ وَآلِهِ وَسَلَّمَ ماہِ رمضان کے ابتدائی 20 دن عبادت بھی فرماتے، آرام بھی کیا کرتے، پھر جب آخری عشرہ تشریف لاتا تو عبادت پر خوب کمر بستہ ہو جایا کرتے تھے۔<sup>(1)</sup>

ہمیں بھی چاہیے کہ ان آخری آیام کو غنیمت جانیں، ان میں خوب عبادت و ریاضت پر کمر بستہ ہو جائیں، اچھا تو یہی ہے کہ آخری عشرے کا اعتکاف کر لیں، مسجد میں پڑے رہیں گے تو ان شاء اللہ **الْكَرِيمِ!** گناہوں سے بھی بچے رہیں گے اور نیکیوں کا میٹر (*meter*) بھی چلتا رہے گا۔ زیادہ اچھایہ ہے کہ دعوتِ اسلامی کے تحت ہونے والے اجتماعی اعتکاف میں شرکت کر لیں، الحمد للہ! اجتماعی اعتکاف کا پورا جدول بنا ہوتا ہے ❀ مُعَلِّم (سکھانے والے) موجود ہوتے ہیں ❀ عِلْمِ دِينِ سِکھانے کا سلسلہ بھی ہوتا ہے ❀ عبادت بھی ہوتی ہیں اور ❀ اعتکاف کے دن کیسے گزارنے ہیں؟ زیادہ سے زیادہ نیکیاں کیسے کمائی ہیں؟ لمحہ لمحہ اُس کی راہنمائی بھی ہوتی رہتی ہے۔

① ... مسلم، کتاب الاعتکاف، باب الاجتہاد فی العشر الاخر من شهر رمضان، صفحہ: 429، حدیث: 1174۔

## اعتکاف کے فضائل

✽ مسلمانوں کی امی جان، حضرت عائشہ صدیقہ رضی اللہ عنہا سے روایت ہے: مَنْ اِعْتَكَفَ اَيَّانًا وَاِحْتِسَابًا غُفِرَ لَهُ مَا تَقَدَّمَ مِنْ ذَنْبِهِ جس نے ایمان کے ساتھ اور ثواب حاصل کرنے کی نیت سے اعتکاف کیا اُس کے پچھلے گناہ بخش دیئے جائیں گے۔ (1) ✽ ایک حدیث پاک میں فرمایا: جس نے رمضان شریف میں 10 دن کا اعتکاف کر لیا وہ ایسا ہے جیسے 2 حج اور 2 عمرے کئے۔ (2)

## نفل اعتکاف ہی کر لیجیے...!

پورے عشرے کا اعتکاف نہ کر پائیں تو نفل اعتکاف ہی کر لیجیے! مثلاً، دن میں اپنے ضروری کام کر لیجیے! رات مسجد میں آکر اعتکاف والوں کے ساتھ گزارئیے! اس سے بھی اِنْ شَاءَ اللهُ الْكَرِيمِ! بہت برکتیں مل جائیں گی۔ اللہ پاک کے آخری نبی، مکی مدنی صَلَّی اللهُ عَلَيْهِ وَاٰلِهِ وَسَلَّمَ نے فرمایا: جو اللہ پاک کی رضا و خُوشنودی کے لئے ایک دن کا اعتکاف کرے گا اللہ پاک اُس کے اور جہنم کے درمیان 3 خندقیں (Trenches) حائل کر دے گا، ہر خندق کی مسافت (یعنی دُوری) مشرق (East) و مغرب (West) کے فاصلے سے بھی زیادہ ہے۔ (3)

میٹھے آقا کریں گے کرم کی نظر | دینی ماحول میں کر لو تم اعتکاف  
مرضِ عضیاء سے بچھڑکارا چاہو اگر | دینی ماحول میں کر لو تم اعتکاف

1... جامع صغیر، صفحہ: 516، حدیث: 8480۔

2... جامع صغیر، صفحہ: 516، حدیث: 8479۔

3... شُعَبُ الْاِيْمَانِ، باب: نِيّ الْاِعْتِكَافِ، جلد: 3، صفحہ: 425، حدیث: 3965۔

فضلِ رب سے گناہوں کی کالک دھلے | دینی ماحول میں کر لو تم اعتکاف  
نیکیوں کا تمہیں ثوبِ جذبہ ملے | دینی ماحول میں کر لو تم اعتکاف (1)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

ایصالِ ثواب کیجیے!

پیارے اسلامی بھائیو! 17 رمضان کریم کو غزوة بدر ہوا، لہذا اس دن شہدائے بدر کے لیے ایصالِ ثواب کیجیے! ❀ 18 رمضان کریم کو ہم مسلمانوں کی پیاری امی جان، صدیقہ بنت صدیق حضرت عائشہ صدیقہ طیبہ طاہرہ رضی اللہ عنہا کا یوم وصال ہے ❀ پھر 19 رمضان کریم کو پیارے آقا صَلَّی اللّٰهُ عَلَیْہِ وَاٰلِہٖ وَسَلَّم کی پیاری شہزادی حضرت رُقَیْئَہ رَضِیَ اللّٰهُ عَنْہَا کا یوم وصال ہے، لہذا ان دونوں مقدّس ہستیوں کے حضور بھی ایصالِ ثواب کا نذرانہ ضرور پیش فرمائیے! ❀ 21 رمضان کریم کو مولیٰ علی رضی اللہ عنہ کا یوم ہے، لہذا آپ کے حضور بھی ایصالِ ثواب کا نذرانہ ضرور پیش فرمائیے! اللہ پاک ہم سب کو عمل کی توفیق نصیب فرمائے۔ آمین بِجَاہِ خَاتِمِ النَّبِیِّیْنَ صَلَّی اللّٰهُ عَلَیْہِ وَاٰلِہٖ وَسَلَّم۔

دعوتِ اسلامی کے ایک شعبے کا تعارف: اوراقِ مقدّسہ

پیارے اسلامی بھائیو! دعوتِ اسلامی 80 سے زائد شعبہ جات کے ذریعے دین اسلام کی خدمت اور مسلمانوں کی خیر خواہی کر رہی ہے، انہی شعبہ جات میں سے ایک شعبہ اوراقِ مقدّسہ بھی ہے۔

اس شعبے کے ذریعے مقدّس اوراق کی حفاظت کی جاتی ہے یعنی ❀ گلی محلوں میں ❀ مساجد

کے پاس ❁ مختلف چوراہوں پر باکس اور ڈرم لگا کر مقدّس اوراق کو اکٹھا کیا جاتا ہے، پھر ان کو باردانوں میں بھر کر ❁ قرآن محل میں محفوظ کیا جاتا ہے ❁ یاد فن کیا جاتا ہے، ❁ یا سمندر میں ٹھنڈا کیا جاتا ہے۔

یہ شعبہ چھوٹے بڑے 670 شہروں اور قصبوں میں کام کر رہا ہے، اس شعبے کے تحت 1 لاکھ 25 ہزار 1 سو 97 عمومی بکس، 2 ہزار 2 سو 71 بڑے ڈرم رکھے جا چکے ہیں، اوراقِ مقدسہ کے لیے 42 رکشے اور گاڑیاں، 3 سو 18 سٹور، 84 کارخانے اور 78 قرآن محل قائم ہیں۔ اوراقِ مقدسہ کے 28 لاکھ سے زائد باردانے محفوظ کیے جا چکے ہیں۔

## قرآن ٹیچر موبائل ایپلی کیشن

اے ماشقانِ رسول! الحمد للہ! قرآن کریم کا فیضان عام کرنے کے لیے دعوتِ اسلامی کے I.T ڈیپارٹمنٹ نے ایک موبائل ایپلی کیشن جاری کی ہے، جس کا نام ہے: **قرآن ٹیچر (Quran Teacher)** ❁ اس ایپلی کیشن سے درسِ نظامی، فیضانِ نماز کورس اور زکوٰۃ کورس جیسے بہت سارے آن لائن کورسز کے لئے رجسٹریشن کروائی جاسکتی ہے ❁ سٹوڈنٹ پورٹل (Student Portal) میں اپنی آن لائن کلاس کی سرگرمیوں کے بارے میں باخبر رہ سکتے ہیں ❁ دعوتِ اسلامی کے اس پلیٹ فارم پر تقریباً 45 سے زیادہ اسلامی کورسز کروائے جاتے ہیں ❁ آپ اپنی مرضی کے مطابق کسی بھی کورس کا انتخاب کر سکتے ہیں اور بغیر کسی مشکل کے آن لائن قرآن سیکھنے کیلئے داخلہ لے سکتے ہیں۔ اس ایپلی کیشن کو ڈاؤن لوڈ کر کے خود بھی فائدہ اٹھائیں اور دوسروں کو بھی ترغیب دلائیں۔

صَلَّى اللهُ عَلَى مُحَمَّدٍ

صَلُّوْا عَلَي الْحَبِيبِ!

## عطیات کی ترغیب

پیارے اسلامی بھائیو! آپ کی اپنی دینی تنظیم دعوتِ اسلامی، اس وقت 80 سے زائد شعبہ جات میں دین کی خدمت کرنے میں مصروف ہے ﴿﴾ الحمد للہ! 1500 سے زائد جامعات المدینہ (گرلز اینڈ بوائز)، 19 ہزار 900 مدارس المدینہ (بوائز اینڈ گرلز) قائم ہیں، جن میں حفظ و ناظرہ، عالم کورس (درسِ نظامی)، مختلف تخصصات (Specialization)، فرائضِ علوم کورسز کروائے جاتے ہیں ﴿﴾ جامعات و مدارس المدینہ (بوائز اینڈ گرلز) میں طلبہ کی مجموعی تعداد قریباً 5 لاکھ 69 ہزار ہے ﴿﴾ فیضانِ اسلامک اسکول، دارالمدینہ (اسکول، کالج، یونیورسٹی) کی تعداد 299، جبکہ طلبہ و طالبات کی تعداد 54 ہزار سے زائد ہے ﴿﴾ مدنی چینل اردو، انگلش، بنگلہ، کڈز مدنی چینل، بزرگوں کا مدنی چینل اور عربی ویب چینل کے ذریعے دینِ اسلام کی خدمت کی جا رہی ہے۔

آپ بھی خدمتِ دین کے اس کام میں اپنا حصہ شامل کیجئے! اپنے عطیات دعوتِ اسلامی کو دیجئے، آپ کے چندے یعنی ڈونیشن کو کسی بھی جائز، دینی، اصلاحی، فلاحی، روحانی، خیر خواہی، بھلائی اور آمدنی بڑھانے کے جائز اور محفوظ کاموں میں لگایا جاسکتا ہے تاکہ بڑھتے ہوئے اخراجات کو پورا کیا جاسکے۔

دعوتِ اسلامی کی قیوم، سارے جہاں میں بچ جائے دھوم

اس پہ فدا ہو بچہ بچہ یا اللہ! مری جھولی بھر دے

صَلُّوْا عَلَی الْحَبِیْب! صَلَّی اللہُ عَلَی مُحَمَّد

## چند ضروری اعلانات

پیارے اسلامی بھائیو! ماہِ رمضان میں بطورِ خاص امیر اہلسنت مولانا محمد الیاس قادری دَامَتْ بَرَکَاتُہُمْ الْعَالِیَہ مدنی چینل پر روزانہ عصر کی نماز اور تراویح کی نماز کے بعد مدنی مذاکرے

کے ذریعے سوالات کے جوابات عنایت فرماتے ہیں۔ تمام ذمہ داران و عاشقانِ رسول ان مدنی مذاکروں میں خود بھی شرکت فرمائیں اور دوسروں کو بھی اس کی دعوت دیں ❀ شیخ طریقت، امیر اہلسنت دامت بركاتہم العالیہ ہر ہفتے ایک دینی رسالہ پڑھنے کی ترغیب ارشاد فرماتے ہیں، آنے والے ہفتے کے مدنی مذاکرے میں رسالہ **دل کو سکون دینے والی آیات** کا اعلان کیا جائے گا۔ یہ رسالہ خود بھی پڑھیے! دوسروں کو بھی ترغیب دلائیے اور جو سوشل میڈیا مثلاً: واٹس ایپ وغیرہ استعمال کرتے ہیں، رضائے الہی اور ثواب کے لیے یہ رسالہ دوسروں کو بھی شیئر (Share) کیجیے! پیغام قرآن اب ہوا آسان، اعلیٰ حضرت رحمۃ اللہ علیہ کے ترجمے اور مختلف تفاسیر کو پیش نظر رکھتے ہوئے، آسان اور منفرد انداز میں لکھا گیا ہے ترجمہ قرآن **ترجمہ کثر العرفان** جسے مکتبہ المدینہ نے اردو کے علاوہ **3 زبانوں** انگلش، سندھی اور پشتو میں شائع کیا ہے، یہ ترجمہ اردو زبان میں مکتبہ المدینہ کی کسی بھی شاخ سے **2500 روپے** میں قیمتاً طلب فرمائیے ❀ امیر اہلسنت دامت بركاتہم العالیہ نئی کتاب **مکتوبات امیر اہلسنت** مکتبہ المدینہ پر آچکی ہے، آج ہی اس کتاب کو قیمتاً طلب فرمائے ❀ ماہ رمضان کو نیکیوں میں گزارنے کے لیے مکتبہ المدینہ سے **جنتی اعمال کارڈ 5 روپے** میں قیمت پر حاصل کریں، اس کے علاوہ جنتی اعمال موبائل ایپلی کیشن کو انسٹال کر کے جائزہ لیا جاسکتا ہے۔

**پیارے اسلامی بھائیو!** بیان کو اختتام کی طرف لاتے ہوئے صدقہ فطر دینے کے چند فضائل و آداب بیان کرنے کی سعادت حاصل کرتا ہوں۔

## صدقہ فطر کی فضیلت

اللہ پاک قرآن کریم میں ارشاد فرماتا ہے:

قَدْ أَفْلَحَ مَنْ تَزَكَّى ﴿۱۷﴾ | **ترجمہ کثر العرفان:** بیشک جس نے خود کو

(پارہ: 30، الاعلیٰ: 14 و 15) | پاک کر لیا وہ کامیاب ہوگا۔

**تفسیر خزانُ العرفان** میں ہے: اس آیت میں **تَزَكَّى** سے مراد صدقہ فِطْر دینا ہے۔ (1)

یعنی جو بندہ عیدُ الفطر کے موقع پر صدقہ فِطْر دے کر غریبوں کو عید کی خوشیاں منانے کا موقع فراہم کرتا ہے، اس کا دل سترہا ہو جاتا ہے اور وہ فلاح و کامیابی تک پہنچ جاتا ہے۔

**پیارے اسلامی بھائیو!** صدقہ فطر ہر مسلمان آزاد مالکِ نصاب پر جس کا نصاب حاجتِ

أصلیہ سے فارغ ہو واجب ہے۔ (2) **حدیث پاک میں ہے:** جو تمہارے مالدار ہیں اللہ

پاک (صدقہ فطر دینے کی وجہ سے) انہیں پاک فرمادے گا اور جو تمہارے غریب ہیں تو اللہ

پاک انہیں (جو صدقہ دیا گیا ہے) اس سے بھی زیادہ دے گا۔ (3) حضرت عبد اللہ بن عمر

رضی اللہ عنہ فرماتے ہیں: صدقہ فطر ادا کرنے میں 3 فضلتیں ہیں: (1): روزے کا قبول ہونا (2):

موت میں آسانی (3): عذابِ قبر سے نجات۔ (4) اہل مدینہ صدقہ فطر اور پانی پلانے

سے افضل کوئی صدقہ نہیں جانتے تھے۔ (5) خلیل ملت حضرت علامہ مفتی محمد خلیل

خان برکاتی رحمۃ اللہ علیہ فرماتے ہیں: صدقہ فطر دراصل **رمضان شریف** کے روزوں کا صدقہ ہے

تاکہ لغو اور بے ہودہ کاموں سے روزے کی طہارت ہو جائے اور ساتھ ہی غریبوں،

ناداروں کی عید کا سامان بھی اور روزوں سے حاصل ہونے والی نعمتوں کا شکریہ بھی۔ (6)

① ... تفسیر خزانُ العرفان، پارہ: 30، الاعلیٰ، زیر آیت: 14، صفحہ: 1099-

② ... بہارِ شریعت، جلد: 1، صفحہ: 935، حصہ: 5-

③ ... البوداود، کتاب الزکاۃ، باب من روی نصف صاع من قبح، صفحہ: 265، حدیث: 1619-

④ ... المبسوط للسخی، کتاب الزکاۃ، باب صدقۃ الفطر، جلد: 2، صفحہ: 114-

⑤ ... تفسیر طبری، پارہ: 30، سورۃ اعلیٰ، زیر آیت: 14، جلد: 12، صفحہ: 547، حدیث: 36992-

⑥ ... ہمارا اسلام، حصہ: 7، صفحہ: 87-

مختلف سنتیں سیکھنے کے لیے مکتبۃ المدینہ کی بہارِ شریعت جلد: 3 سے حصہ 16 اور امیر اہلسنت مولانا محمد الیاس قادری دَامَتْ بَرَکَاتُہُمُ الْعَالِیَہ کا 91 صفحات کا رسالہ 550 سنتیں اور آداب خرید فرمائیے اور پڑھیے۔ سنتیں سیکھنے کا ایک ذریعہ دعوتِ اسلامی کے قافلوں میں عاشقانِ رسول کے ساتھ سنتوں بھر اسفر بھی ہے۔

علم حاصل کرو، جہل زائل کرو | پاؤ گے راحتیں، قافلے میں چلو  
سنتیں سیکھنے تین دن کے لیے | ہر مہینے چلیں، قافلے میں چلو

اللہ پاک ہمیں عمل کی توفیق عطا فرمائے۔ آمین بِجَاہِ خَاتِمِ النَّبِیِّیْنَ صَلَّى اللَّهُ عَلَيْهِ وَآلِهِ

وَسَلَّمَ۔

## دعوتِ اسلامی کے ہفتہ وار اجتماع میں پڑھے جانے والے دُرودِ پاک اور دعائیں

### ﴿1﴾ تمام گناہ معاف

روایت کے مطابق اس درود کو پڑھنے سے تمام گناہ معاف ہو جاتے ہیں۔<sup>(1)</sup>

اَللّٰهُمَّ صَلِّ عَلٰى سَيِّدِنَا وَمَوْلَانَا مُحَمَّدٍ وَعَلٰى اٰلِهِ وَسَلَّمَ

### ﴿2﴾ رَحْمَتِ کے 70 دروازے

یہ درود پاک کو پڑھنے والے کے لیے رَحْمَتِ کے 70 دروازے کھول دیئے جاتے ہیں۔<sup>(2)</sup>

صَلِّ اللّٰهُ عَلٰى مُحَمَّدٍ

### ﴿3﴾ 6 لاکھ دُرود شریف کا ثواب

یہ دُرود شریف ایک بار پڑھنے سے 6 لاکھ دُرود شریف پڑھنے کا ثواب حاصل ہوگا۔<sup>(3)</sup>

اَللّٰهُمَّ صَلِّ عَلٰى سَيِّدِنَا مُحَمَّدٍ عَدَدَ مَا فِي عِلْمِ اللّٰهِ صَلَاةٍ دَائِمَةٍ مَّيِّدًا وَاَمْرًا مُلْكِ اللّٰهِ

### ﴿4﴾ قربِ مصطفیٰ صَلِّ اللّٰهُ عَلَیْہِ وَاٰلِہٖ وَسَلَّمَ

یہ درود شریف پڑھنے سے قربِ مصطفیٰ صَلِّ اللّٰهُ عَلَیْہِ وَاٰلِہٖ وَسَلَّمَ ملے گا۔<sup>(4)</sup>

اَللّٰهُمَّ صَلِّ عَلٰى مُحَمَّدٍ كَمَا تُحِبُّ وَتَرْضٰی لَہٗ

1... أَفْضَلُ الصَّلَاةِ، صفحہ: 65 ملخصاً۔

2... قَوْلُ الْبَدْرِیِّ، باب ثانی، صفحہ: 277۔

3... أَفْضَلُ الصَّلَاةِ، صفحہ: 149۔

4... قَوْلُ الْبَدْرِیِّ، باب ثانی، صفحہ: 125 ملخصاً۔

## ﴿5﴾ دُرُودِ شَفَاعَت

حدیث پاک کے مطابق یہ درود پاک پڑھنے والے کو شفاعت مصطفیٰ نصیب ہوگی۔<sup>(1)</sup>

اللَّهُمَّ صَلِّ عَلَى مُحَمَّدٍ وَأَنْزِلْهُ الْمَقْعَدَ الْمُبَارَكَ عِنْدَكَ يَوْمَ الْقِيَامَةِ

## ﴿1﴾ 1 ہزار دن نیکیاں

یہ دُعا پڑھنے والے کے لیے 70 فرشتے ایک ہزار دن تک نیکیاں لکھتے ہیں۔<sup>(2)</sup>

جَزَى اللَّهُ عَنَّا مُحَمَّدًا أَمَا هُوَ أَهْلُهُ

## ﴿2﴾ گویا شبِ قدر حاصل کر لی

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: جس نے اس دُعا کو 3 مرتبہ پڑھا، گویا اُس نے شبِ

قدر حاصل کر لی۔<sup>(3)</sup> دعا کیا ہے؟ آئیے! پڑھتے ہیں:

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

①... الترغیب والترہیب، کتاب الذکر والذکر، جلد 2، صفحہ 329، حدیث: 30 ملخصاً۔

②... مجمع الزوائد، کتاب الادعیہ، جلد 10، صفحہ 254، حدیث: 17305۔

③... تاریخ ابن عساکر، جلد 19، صفحہ 155، حدیث: 4415۔